



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۱/۲۹



علم گل سحر

## گل او اغزی

یوڅو کلونه می د ژوند له کلو بیرته باسم  
ژوند کی یی نه شمیرمه  
زه می دژوند کلیز له سره کا ږم  
دا څو کلونه می پخپل عمر کی نه شمیرمه  
پوهیږی کوم کلونه؟  
هغه کلونه چې له تا سره می مینه وکړه  
هغه کلونه چې می عقل را نه تا وږی و  
هغه کلونه چې می ذهن کی یوازی ته وې  
هغه کلونه ستا د عمر په کلو زیاتوم  
دا څو کلونه می د ژوند له کلو بیرته باسم  
ژوند کی یی نه شمیرمه  
په دې امید چې را نه هیږه شي ته

\*\*\*

په دې امید چې بیا دې یاده نه کړم  
رښتیا،  
که دا کلونه می دژوند له کلو بیل کړم  
را نه هیږه به شي؟  
نه نه تا هیږه ولای نه شم  
ته می په خټه کی یی

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنی د لیکنیزې بڼې پازوالی د لیکوال په غاړه ده ، هیله من یو خپله لیکنه له رالیږلو مخکې په خیر و لولئ

را ځه له بلي دي خبره كړمه  
زما كوټه كي د كركي خواكي د لمر رڼا ته  
هغه خاورين گلدان كي گل،  
درته ياديري كه نه  
چي ته به نه وي ،  
زه بي خوا ته ناست وم  
چي ته به رانغلي نو مراوي به شو  
اوس چي ته نه راځي هميش تازه وي  
پوهيري تيره ورځ مي څه وكول  
د هغه گل تر څنگ مي وكاره د خوځو بوټي  
ستا به باور و نه شي

\*\*\*

سهار چي پا څيدم له خوبه څخه  
گل او اغزي په يوه بوټي كي وو  
زه ورته گورم ته مي يادبي  
ته مي نه هيريږي

نو:

كه هغه څوكاله مي وباسم

د ژوند له كلو

بيا به مي هم ته چيرته هيره نه شي  
زما په ذهن كي د ميني او كيني جگړه ده  
زما په ذهن كي اغزي او گلان  
دواړه اوسي.

۱۳۸۵/۱۱/۲۴

ازادي راډيو  
علم گل سحر